

بین المسالک مکالمہ کے تناظر میں اظہارِ رائے کے ضوابط کا علمی جائزہ

دوسٹ محمد خان*

ضیاء الحق**

اظہارِ رائے کی آزادی ابتداء ہی سے مسلم معاشرہ کا طرہ انتیاز رہا ہے۔ اسلام سے پہلے اظہارِ رائے کی آزادی پر تذمیر لگانے کے لیے اصحاب اقتدار نے ہر زمانے میں طرح طرح کے ظلم و بربریت کو مبارح سمجھ لیا تھا۔ چنانچہ شاہان قیصر و کسری کے درباروں میں بادشاہوں کے مزاج کے خلاف کوئی بات کرنا ایک جرم عظیم تصور کیا جاتا تھا۔ اسلام نے اپنی آمد کے ساتھ ہی فکری آزادی کو بڑی اہمیت دی اور تمام قسم کی فکری اور آمرانہ تسلط کو محدود کرتے ہوئے مملکت کا شورائی نظام وضع کیا۔ اور مذہب کے حوالے سے کسی بھی انتہاء پسندی اور فرقہ واریت کی حوصلہ ٹھکنی کرتے ہوئے حقیقت کی تلاش کے لیے اصول و ضوابط مقرر کئے۔ جن پر چل کر پامن ماحول میں حق کی پیچان حاصل ہوتی ہے۔

اسلام اور آزاد اظہارِ رائے:

اسلام نے آزادی کو انسان کے لیے ایک بنیادی حق کے طور پر تسلیم کیا۔ چنانچہ اسلامی نقطہ نظر سے اگر دیکھا جائے تو پتہ چلتا ہے کہ اسلام نے تمام تشریعی امور کے اندر انسان کی آزادی کو بہت ہی وسیع مفہوم کے ساتھ خوظور کھا۔ اس لیے جب تک انسان کے کسی فعل سے کسی دوسرے انسان کو فکری، جانی اور مالی نقصان نہیں پہنچ رہا ہو۔ تو اسلام نے اس پر کسی قسم کی کوئی تذمیر نہیں لگائی۔

اسلامی نقطہ نظر سے آزادی کا مطلب فاشی و عربی اور ہوس پرستی وغیرہ نہیں ہے۔ چنانچہ جو آزادی انسان کو ان امور کی طرف لے جائے وہ حقیقت آزادی نہیں بلکہ آزادی کا ایک غیر اسلامی مفہوم ہے۔ آزادی رائے کے نام پر فاشی اور فتنہ و فساد کو فروغ دینا اسلامی نقطہ نظر سے آزادی کا ایک غلط مفہوم ہے۔ چنانچہ اسلام نے آزادی کے اس غلط مفہوم کی نشاندہی کرتے ہوئے ابتداء ہی سے آزادی کا مفہوم واضح کر دیا۔ جس کی رو سے ایک انسان پیدا کی طور پر آزاد پیدا ہوتا ہے۔ اس وجہ سے انسان کی آزادی کو مقید نہیں کیا جاسکتا، آزادی انسان کا بنیادی حق ہے۔ اور اسلامی نقطہ نظر سے ہر حق کے مقابل انسان کے ذمے کوئی ذمہ داری بھی عائد ہوتی ہے۔ اس بنا پر بنی کریم صلی اللہ علیہ وسلم نے ارشاد فرمایا:

”مثُلَ الْقَائِمِ عَلَى حَدْوَدِ اللَّهِ وَالْوَاقِعِ فِيهَا، كَمِثُلِ قَوْمٍ أَسْتَهْمَوْا عَلَى سَفِينَةٍ فَاصَابُوهُمْ بِعَذَابٍ إِعْلَاهًا وَ اصَابُوهُمْ بِعَذَابٍ اسْفَلَهُمْ فَكَانُ الَّذِينَ فِي اسْفَلِهِمْ إِذَا أَسْتَقَوْا مِنَ الْمَاءِ مَرُوا عَلَى مِنْ فَوْقِهِمْ فَقَالُوا: لَوْ أَنَا خَرَقْنَا فِي نَصِيبِنَا خَرْقًا وَلَمْ نُوذِ منْ فُوقَنَا، فَانْ يَتَرَكُوهُمْ مَا أَرَادُوا وَ اهْلُكُوا جَمِيعًا وَ اَنْ اخْلُدُوا عَلَى اِيْدِيهِمْ نَجِوَا جَمِيعًا۔“ (۱)

”حدود اللہ کو قائم کرنے والے اور انہیں پامال کرنے والے کی مثال ایسی جماعت کی ہے۔ جو ایک کشتی میں سوار ہے۔ جن میں سے بعض کشتی کے اوپر والے حصے میں سوار ہیں اور بعض کشتی کے نچلے والے حصے میں، کشتی کے نچلے حصے والوں کو جب پانی کی ضرورت پڑی تو وہ اوپر والوں کے پاس آ کر کہنے لگے۔ کہ اگر اجازت ہو تو ہم اپنے حصے

* پروفیسر، شیخ زاید اسلامک سنتر، پشاور یونیورسٹی، پشاور، پاکستان

** سریرج جیسوی ایم ایچ ایم، شیخ زاید اسلامک سنتر، پشاور یونیورسٹی، پشاور، پاکستان

میں (کشتی کے نچلے حصے) ہی میں کوئی نقاب لگا کر پانی نکالنے کا بندوبست کر لیں۔ تاکہ اوپر والوں کو ہماری وجہ سے کوئی تکلیف نہ ہو، پس اگر اوپر والے ان کو اپنے ارادے پر چھوڑ دیں تو سب ڈوب کر ہلاک ہو جائیں۔ اور اگر ان کو منع کریں تو سب ڈوبنے سے فیکھائیں۔“

اس مثال کے اندر بنی کریم صلی اللہ علیہ وسلم نے روئے زمین پر لئے والے تمام انسانوں کو ایک کشتی کے مسافر قرار دیا۔ جس میں اچھے اور نیک لوگ بھی ہیں اور ایسے جاہل و ناداں بھی معاشرے کے نفع و نقصان کو منظر رکھے بغیر اپنی خواہشات کے اشیاء میں لگے رہتے ہیں۔ اب اگر ان لوگوں کی ان کی حالت پر چھوڑا جائے تو یہ اپنے ساتھ پورے معاشرے کے ہلاکت کا باعث ہوں گے۔ اور اگر ان غلط امور سے ان لوگوں کو روکا جائے تو پورا معاشرہ سدھ رہ جائے۔

دوسری بات یہ ہے کہ آزادی کا مفری مفہوم صرف حقوق کا نام ہے۔ یعنی کوئی بھی شخص کسی بھی وقت حقوق کے نام پر معاشرتی یا اخلاقی حدود پار کر سکتا ہے۔ تاہم اسلامی نقطہ نظر سے آزادی کا مفہوم دو چیزوں یعنی حقوق اور ذمہ داریوں کے مجموعے سے تشکیل پاتا ہے۔ کیونکہ اگر آزادی کو ذمہ داریوں کے ساتھ مر بوطہ کیا جائے تو اس وقت انسان دوسروں کے حقوق کو خاطر میں نہیں لاتا۔ جس کا لازمی تجہیز معاشرے میں عدم توازن کی صورت میں لکھتا ہے۔

آزادی کا فلسفیانہ مفہوم:

فلسفے کے ہاں آزادی کا مفہوم کسی شخص کا تمام قسم کے شوابہ مثلاً غلامی اور کسی بھی قسم کی سیاسی اور اجتماعی قید و بند سے پاک ہوتا ہے۔

اس تعریف کی رو سے آزادی کی بنیادی طور پر تین قسمیں ہوتی ہیں:

۱۔ کسی بھی موجود شئی کا تمام قید سے پاک ہو کر اپنی طبیعت اور ارادے سے حرکت کرنا آزادی ہے۔ جس طرح اور سے یقچے گرنے والی چیز بغیر رکاوٹ کے اپنی طبیعت اور وزن کے موافق رفتار سے یقچے آتی ہے۔ تاہم یہ آزادی کا عمومی ہے۔

۲۔ آزادی کا دوسرا مفہوم سیاسی اور اجتماعی ہے۔ جس کو ہم جزوی آزادی بھی کہہ سکتے ہیں۔ مثلاً کسی شخص کا کسی بھی قسم کے بلیک میلنگ اور معاشرتی دباؤ سے پاک ہونا۔ چنانچہ اس تعریف کی رو سے آزاد شخص وہ ہے، جو بغیر کسی جرکے قانون کی پاسداری میں اپنی زندگی گزارے۔ فرانس کے انسانی حقوق کا مسودہ جو ۱۹۸۹ء میں ترتیب دیا گیا۔ اس کے اندر بھی آزادی کے اس مفہوم کو اختیار کیا گیا ہے۔ چنانچہ اس مسودے کا آرٹیکل نمبر ۱۱ کہتا ہے کہ اظہار رائے کی آزادی تمام شہریوں کا بنیادی حق ہے۔ لہذا ہر شہری کو یہ حق حاصل ہے کہا وہ آزاد نہ طور پر کسی بھی چینل پر قانون کے دائرے میں رہتے ہوئے اپنی رائے کا اظہار کرے۔ تاہم وہ اپنے کسی بھی عمل کا خود ذمہ دار بھی ہو گا۔ (۲)

ای طرح انسانی حقوق کے عالمی دستاویز Universal Declaration of Human Rights

میں بھی آزادی کا اس سے ملتا جلتا مفہوم بیان کیا گیا ہے۔ چنانچہ آرٹیکل نمبر ۲۹ میں واضح طور کھا گیا ہے کہ:

"Everyone has duties to the community in which alone the free and full development of his personality is possible. In the exercise of his rights and freedoms, everyone shall be subject only to such limitations as are determined by law solely for the purpose of securing due recognition and

respect for the rights and freedoms of others and of meeting the just requirements of morality, public order and the general welfare in a democratic society. These rights and freedoms may in no case be exercised contrary to the purposes and principles of the United Nations"

یعنی ہر شخص قانون کے دارے میں رہ کر ہی اپنے حقوق اور آزادی سے مستفید ہو سکتا ہے۔ آزادی کو قانون کے ساتھ مقید کرنے کا مقصد دوسروں کے حقوق اور آزادی کی حفاظت ہے تاکہ معاشرہ عدل و انصاف کے ساتھ پروان چڑھ سکے۔
اسلام میں فکری آزادی کا تصور:

چونکہ تلقیر انسان کی نظرت میں داخل ہے۔ اس وجہ سے اسلام نے اس فطری چیز پر کوئی تدغی نہیں لگائی۔ بلکہ اسلام نے انسان کو مظاہر قدرت کے اندر سوچ بچا اور غور و فکر کے حقیقت اصلیہ کی معرفت حاصل کرنے پر ابھارا۔ چنانچہ قرآن میں ارشاد ہے: ﴿وَيَتَفَكَّرُونَ فِي خَلْقِ السَّمَاوَاتِ وَالْأَرْضِ﴾ (۲) یعنی اللہ نے اپنے محبوب بندوں کے اوصاف ذکر کرتے ہوئے ان کے آسمان و زمین کی تخلیق کے حوالے سے سوچ بچا کو مسخن قرار دیا۔ یہی وجہ ہے کہ اسلام ہمیشہ انسانی معاشرے کے مختلف طبقات اور مکتبہ ہائے فکر کے درمیان فکری اور ثقافتی تبادلے (Intellectual & Culture Sharing) پر زور دیتا ہے اور انسانی تہذیب کو پوری انسانیت کا اور قرار دیتا ہے۔ چنانچہ ہم دیکھتے ہیں کہ مسلمان مختلف زمانوں میں اپنے دور کے دوسری اقوام سے علمی اور ثقافتی میدانوں میں استفادہ کرتے رہے۔ اس سلسلے میں آزادی رائے کی سب سے بڑی مثال اسلام کا شورائی نظام ہے۔ جس کے اندر شوری کا ہر کن حاکم کے تقرر کے حوالے سے اپنی رائے دے سکتا ہے۔ قرآن میں ارشاد ہے: "وَأَمْرُهُمْ شُورَىٰ يَنْهَمْ" (۵) یعنی مسلمانوں کا امر (حکومت) مشورے سے طے پاتا ہے۔

اطہار رائے چونکہ انسان کی ایک فطری خصلت ہے اور اس فطری عمل کو انسان سے جدا نہیں کیا جاسکتا۔ چنانچہ یہ بات ضروری ہے کہ ہر انسان آزادانہ طور پر اپنے مانی اقسام کا اطہار کرے۔ لیکن کسی بھی لغو اور باطل چیز سے بچنے کے لیے یہ ضروری ہو گا کہ دشمن کے حدود میں رہے۔ چنانچہ حضرت معاذ رضی اللہ عنہ سے مردی ہے کہ آپ صلی اللہ علیہ وسلم نے فرمایا:

"کف علیک هذلا! فقلت: یا بني الله! وانا لم واخدون بمحاتكلم به؟ فقال: ثلكنك امك

يا معاذ! وهل يكتب الناس في النار على وجوهم أو على مناخرهم الا حصائد ألسنتهم" (۶)
یعنی اپنی زبان کو قابو میں رکھو۔ حضرت معاذ رضی اللہ عنہ نے پوچھا کہ اللہ کے رسول صلی اللہ علیہ وسلم کیا ہماری گفتگو پر بھی ہماراً مذاہدہ ہو گا؟ فرمایا: اے معاذ! تیری ماں تجھے گم کر دے۔ کیا قیامت کے دن لوگ زبان کے علاوہ کسی اور چیز کی وجہ سے بھی جہنم میں منہ کے بل پھینک دئے جائیں گے۔ (مطلوب یہ ہے کہ اکثر لوگ اپنی زبان کے گناہوں کی وجہ سے جہنم میں جائیں گے)۔ آزادی اطہار رائے کے باب میں سچائی اور حق کا انتاج ایک لازمی امر ہے۔ چنانچہ اللہ تبارک و تعالیٰ کا ارشاد ہے: ﴿هُنَّا إِيَّاهَا الَّذِينَ آمَنُوا اتَّقُوا اللَّهَ وَكُنُوْا مَعَ الصَّادِقِينَ﴾ (۷) ترجمہ: اے ایمان والو! اللہ سے ڈرا و اور پھوں کے ساتھ ہو جاؤ۔

آزادی اطہار رائے کے چند بنیادی صفاتیں:

آزادی رائے کے حوالے سے کسی بھی دینی، اخلاقی یا کم از کم عقلی اصولوں کی پاسداری کے بغیر انسانی معاشرہ کمی

فلاح کی راہ نہیں دیکھ سکتا۔ عقل کا تقاضا بھی ہے کہ ہر چیز کے لیے کچھ حصہ کچھ حدود متعین ہوں۔ اگر اظہار رائے کے حوالے سے کسی بھی قید کا کوئی خیال نہ رکھا جائے، تو اظہار رائے کی افادیت ہی ختم ہو جائے۔ کیونکہ اگر بلا قید و اظہار رائے کی آزادی دی جائے تو اس کا مآل یقیناً گراہی کے علاوہ کچھ اور ہو ہی نہیں سکتا۔ چنانچہ ماضی میں مختلف امتوں کی گراہی کی مثالیں اس حوالے سے موجود ہیں۔ اظہار رائے کے حوالے سے اسلام کا جو ایک بنیادی قاعدہ ہے، وہ ہے (عدم الاضرار بالنفس و عدم الاضرار ببالآخرین) کہ اظہار رائے میں یہ بات لحوظہ نظر ہوئی چاہیے کہ اسی بات کی جائے کہ جس میں اپنا کوئی نقصان ہو اور نہ کسی دوسرا کے۔ نبی کریم صلی اللہ علیہ وسلم نے حدیث مبارکہ میں ”لا ضرر ولا ضرار“ (۸) کہ کہ اظہار رائے کے لیے حدود متعین کر دیے ہیں۔ لہذا دروازہ حاضر کے انسانی حقوق کے بعض نام نہاد علمبرداروں کو ہرگز یہ زیب نہیں دینا کہ وہ اظہار رائے کی مطلق آزادی کا انفراد کا کردوسرور کے حقوق پامال کر دیں۔

حوار (ڈائلگ) میں اظہار رائے کے اسلامی ضابطے:

اسلامی نقطہ نظر سے حوار یا باہمی مکالمہ یا مذاکرات کسی بھی مسئلے کے حل کی طرف ایک نہایت اہم قدم ہے۔ اللہ

تبارک و تعالیٰ کا ارشاد ہے:

﴿وَإِنَّا أَوْ إِيمَانُكُمْ لَعَلَى هُدَىٰ أَوْ فِي ضَلَالٍ مُّبِينٍ﴾ (۹)

یعنی اہل کتاب کو مناظرے کی دعوت دے کر کہا جا رہا ہے۔ کہ ہم میں سے ضرور ایک جماعت گراہی یا ہدایت پڑھوگی۔ قرآن پاک نے دوسرے ادیان والوں کو مخاطب کرتے ہوئے مکالے کے آداب اور شرائط کا بھرپور خیال رکھا۔ چنانچہ درج بالا آیت کے اندر ہدایت اور گراہی کے مفروضے کو دونوں فریقیوں پر چیپاں کر دیا۔ تا کہ فریق خالف کے ساتھ مکالے کے لیے اچھا ماحول قائم ہو سکے۔ اگر خالف فریق ہی کو گراہ کہا جاتا تو شاید مکالے کے لیے اچھا ماحول پیدا نہیں ہوتا۔ اسلامی نقطہ نظر سے مکالے میں اظہار رائے کے لیے درج ذیل ضوابط مقرر کئے گئے ہیں۔

پہلا ضابطہ:

مکالے کے اندر اظہار رائے کا پہلا ضابطہ یہ ہے کہ اپنا موقف پیش کرتے ہوئے اعتدال اور میانہ ردی کا مظاہرہ کرنا چاہیے اور کسی بھی قسم کے مبالغہ آرائی اور افراط و تفریط سے گریز کیا جائے۔ اللہ تبارک و تعالیٰ کا ارشاد ہے: ﴿وَكَذِيلَكَ جَعَلْنَاكُمْ أُمَّةً وَمَسْطاً﴾ (۱۰) یعنی ہم نے تمہیں درمیانی امت بنائی ہے جو اپنے تمام امور میں اعتدال اور میانہ ردی اختیار کرنے والی ہے۔ چنانچہ یہ بات ضروری ہے۔ کہ اظہار رائے کے وقت ہمیں لفظی اختلافات اور جانبدارانہ امور میں پڑنے سے گریز کرنا چاہیے۔ اسی طرح یہ بات بھی انتہائی اہم ہے کہ کسی بھی دینی معاشرے میں دلیل دیتے ہوئے تاریخی روایات کو پیش نہ کیا جائے۔ تا ہم تاریخی اعتبار سے جو بات محدثانہ سے ہم تک پہنچی ہے۔ اس سے استدلال کیا جاسکتا ہے۔ (۱۱)

دوسرا ضابطہ:

مکالے میں علمی منجع کے مطابق موضوعی اور اکیڈمیک انداز میں گفتگو کی جائے اور ان تمام امور سے اجتناب برتا جائے۔ جو حقیقت تک پہنچنے میں رکاوٹ بن سکتے ہوں۔ کیونکہ مقصد حقیقت کی تلاش ہے۔ اس وجہ سے اگر موقف حقیقت سے متصاد ہو تو اس سے پہنچنے میں عار محسوس نہیں کرنی چاہیے۔ کیونکہ حکمت مومن کی گئشہ چیز ہوتی ہے۔ جہاں ملے وہی اس کا حقدار ہوتا ہے۔ اسی طرح علمی منجع کا تقاضا یہ ہے کہ حقیقت کی تلاش میں اصل مراجح اور امہات الکتب کی طرف رجوع کیا جائے۔ کیونکہ اکیڈمیک نقطہ نظر سے زیر بحث موضوع پر یقین دیتے ہوئے تحقیقی اصولوں اور حقیقت بیانی کا دامن کبھی

ہاتھ سے نہیں چھوڑنا چاہیے۔ (۱۲)

تیسرا ضابطہ:

مکالے کا تیسرا ضابطہ یہ ہے کہ مناظرے کے منطقی اور عقلی مسلمات کا اتزام کیا جائے۔ علم منطق اگرچہ یونانی فلاسفہ کا وضع کردہ ہے۔ تاہم بعد کے ادوار میں مسلم فلسفہ نے اس فن میں مادی منطق کا اضافہ کیا۔ جو کہ منطق صوری سے زیادہ منفید اور مسلم چیز ہے۔ کیونکہ منطق صوری کے اندر اشیاء کے حقائق تک رسائی کے لیے قیاس اور احتیاج پر اعتماد ہوتا ہے۔ منطق مادی میں حقائق تک استقراء اور استنباط کے ذریعے پہنچا جاتا ہے۔ یہ ضابطہ اس لیے زیادہ تاہم ہے کہ اس کی مدد سے ایسے عقلی مسلمات سے مکالے کا آغاز ہوتا ہے۔ جو تمام عقلاں کے ہاں مقبول ہوتے ہیں۔ اور جن کا انکار نہیں کیا جاسکتا۔ اس طرح ایک متفقہ چیز سے مکالے کا آغاز ہوتا ہے۔ (۱۳)

چوتھا ضابطہ:

مکالے کا چوتھا ضابطہ یہ ہے کہ کسی بھی صحیح منقول یا صریح منقول بات کا انکار نہ کیا جائے۔ کیونکہ حوار کا بنیادی قاعدہ ہی یہی ہے کہ (اذ انشقت فالصحت و ان ادعیت فالدلیل) کہ جب کوئی بات نقل کی جائے تو صحیح طور پر نقل کی جائے اور جب کسی چیز کا دعویٰ ہو تو دلیل کے ساتھ ہو۔ اب جب کوئی بات صحیح طور پر نقل کی گئی ہو یا صریح استدلال کی روشنی میں ثابت ہو رہی ہو۔ تو اس کا انکار ممکن نہیں۔ اگر ایسی تسلیم شدہ بات کا انکار کیا جائے۔ تو وہ انکار جاحد ہے۔ اور اس تم کے چیزوں کے ہوتے ہوئے حقیقی مکالے کی راہیں مسدود ہو جاتی ہیں۔

پانچواں ضابطہ:

مکالے کا پانچواں ضابطہ یہ ہے کہ جو چیز دین میں قطعی طور پر ثابت ہے۔ اس کی مخالفت نہ کی جائے۔ یعنی جن چیزوں کا تعلق دینی مسلمات سے ہو۔ مثلاً ایمان بالغیب، نماز، زکوٰۃ، روزہ۔۔۔ وغیرہ کے ثبوت اور عدم ثبوت میں مکالمہ قطعاً جائز نہیں۔ (۱۴)

چھٹا ضابطہ:

چھٹا ضابطہ یہ ہے کہ مکالے میں اچھی اور شائستہ زبان استعمال کی جائے اور غش گوئی و بیہودگی سے اجتناب کیا جائے۔ اللہ تبارک و تعالیٰ کا ارشاد ہے: ﴿وَهُدُوا إِلَى الظَّيْبِ مِنَ الْقَوْلِ وَهُدُوا إِلَى صِرَاطِ الْحَمِيدِ﴾ (۱۵) یعنی اچھی گفتگو اور محدود راستے کی طرف ہدایت حاصل کرو۔ ایک اور مقام پر ارشاد ہے:

﴿وَلَا تَقْفُ مَا لَيْسَ لَكَ بِهِ عِلْمٌ إِنَّ السَّمْعَ وَالْبَصَرَ وَالْفُؤَادَ كُلُّ أُولَئِكَ كَانَ عَنْهُ مَسْؤُلًا﴾ (۱۶)

”اس چیز کے پیچے مت پڑو جس کا تمہیں علم نہیں۔ بے شک کان، آنکھ اور دلوں کی بابت پوچھا جائے گا۔“

حضرت ابو موسیٰ اشعری رضی اللہ عنہ سے روایت ہے کہ

”قلت: یا رسول اللہ! اُمیٰ المسلم افضل؟ قال: من سلم المسلمين من لسانه و يده“ (۱۷) یعنی میں نے سوال کیا کہ اے اللہ کے رسول صلی اللہ علیہ وسلم! کون مسلمان افضل ہے؟ فرمایا: وہ جس کی زبان اور ہاتھ سے دوسرے مسلمان محفوظ رہے۔ اس طرح ایک اور حدیث میں آتا ہے کہ

”کفی بالمرء کلباً أَن يَحْدُث بِكُلِّ مَا سَمِعَ“ (۱۸)

”لَيْسَ كُسْتُ خَصْ كَجْوَاهُونَ كَلَّا هُنَّ إِلَّا بِغَيْرِ تَحْقِيقٍ كَأَنَّهُنْ كَرِيمٌ“

ساتوال ضابطہ:

ساتوال ضابطیہ ہے کہ ہمیشہ حقیقی اور سچی گفتگو کی جائے۔ اور حسن و ہم اور شکوہ کی بنیاد پر بات نہ ہو۔ ارشاد خداوندی ہے:-

﴿إِنَّمَا أَنْهَا اللَّذِينَ آمَنُوا إِنْ خَاءَ كُمْ فَاسْقِ بِنَيْأَةَ فَتَبَيَّنُوا أَنْ تُصْبِيُوا قَوْمًا بِعَجَاهَةٍ فَعُصِّبُوهَا عَلَىٰ مَا فَعَلْتُمْ نَادِمِينَ﴾ (۱۹)

یعنی اے ایمان والو! جب تمہارے پاس کوئی فاسق آدمی کوئی بات لے کر آئے تو اس کی تحقیق کرو۔ کہیں ایسا نہ ہو کہ تم نہ جانتے ہوئے کسی جماعت کو گزندہ بچاؤ۔ پھر اپنے کئے پڑھیں پچھتا ناپڑے۔

آٹھواں ضابطہ:

آٹھواں ضابطیہ ہے کہ اظہار رائے اور موقف بیانی کے اندر عدل و انصاف کے پیاروں کا خیال رکھا جائے۔ چنانچہ کسی بھی قسم کی جانبداری یا ظلم و زیادتی سے اجتناب برتا جائے۔ اللہ تبارک و تعالیٰ کا ارشاد ہے:-

﴿فَوَإِذَا قُلْتُمْ فَاغْدِلُوا وَلُوْ كَانَ ذَا فُرْبَتِي﴾ (۲۰)

”اور جب کوئی گواہی دو، تو عدل و انصاف کے ساتھ دو، چاہے وہ تمہارا شہزاداری کیوں نہ ہو اور اللہ کے عہد کو پورا کرو۔ اللہ ہی تھیں عدل و انصاف کا حکم دیا ہے۔ تا کہ تم نصیحت حاصل کر سکو۔“

بین المآلک مکالموں کے اندر اگر انہما رائے کے درج بالا اصولوں کو مدنظر رکھا جائے۔ تو مکالمہ اپنی افادیت حاصل کرتا ہے اور اس کے بہت ہی ثابت اثرات معاشرے پر مرتب ہوتے ہیں۔ کیونکہ اس قسم کے حقیقی مکالے اور انہما رائے سے امتن مسلمہ کے مختلف طبقوں کے درمیان اعتماد کی فضاء قائم ہو جائے گی۔ اور صریح انہما رائے سے باہمی تحفظات کا ازالہ ہو گا اور سچی اور حقیقی گفتگو امت مسلمہ کے مختلف فرقوں کے درمیان الافت و محبت جنم دے گی۔ اس کا دوسرا فائدہ یہ ہو گا کہ مختلف قسم کے آراء کا احترام کے ماحول میں تبادلہ ممکن ہو جائے تو اس سے تہذیبی لحاظ سے امتن مسلمہ کی جڑیں مضبوط ہو جائیں گی اور اسلامی معاشرہ ترقی اور خوشحالی کی راہ پر گامزن ہو گا۔ اس کے برخلاف اگر آپس میں کنارہ کشی اور ایک دوسرے سے اعراض کرنے کا سلسہ جاری رہا تو یقیناً آپس میں دوریاں پیدا ہوں گی اور باہم شکوہ و شہہرات کی خلافیں مزید وسیع ہو جائیں گی۔ (۲۱)

امام ابو یوسف اپنے شیخ امام ابو حنفیہ کے مرضی وفات میں ان کی عیادت کے لیے تشریف لے گئے۔ امام صاحب کو جب تھوڑا افاقت ہوا۔ تو فرمانے لگے کہ اے یعقوب! چند چیزوں کا بہت ہی خیال رکھنا، جب بھی کسی حاکم کے پاس جانا پڑے تو ان کی نصیحت میں بخل سے کام نہیں لینا، تاہم اس حوالے سے چند باتیں ضرور مد نظر رکھنا:

پہلی بات یہ ہے کہ انہیں انتہائی رازداری میں نصیحت کرنا کیونکہ دوسروں کے سامنے نصیحت کرنا ان کو شرمندہ کرنے کے متادف ہوتا ہے۔ دوسری بات یہ کہ جب بھی حاکم کو نصیحت کرے تو ان کے مرتبے اور منصب کا خیال رکھنا کیونکہ اگر آپ نے ان کی حیثیت کا خیال نہیں رکھا تو

وہ تم سے اعراض کرے گا۔ تیسرا بات یہ کہ ان کو شفقت اور محبت کے ساتھ نصیحت کرنا مثلاً آپ ان سے کہہ دے

بین المسالک کمال کے تاظر میں.....

کہ اے امیر المؤمنین! مجھے آپ سے بہت شفقت ہے اور مجھے یہ ڈر ہے کہ کہیں آپ دنیا سے دھوکہ کھا کر آخرت سے غافل نہ ہو جائیں وغیرہ۔

چنانچہ امام ابو یوسف بسا اوقات کہا کرتے کہ مجھے اپنی زندگی میں ابوحنیفہ کے علم سے زیادہ ان کے نصیحتوں سے فائدہ ہوا۔ (۲۲)

اطہارِ رائے اور دعوتِ الٰی اللہ:

ہر انسان کی فطرت ایہ عادت ہوتی ہے کہ وہ اپنے مذہب کو حق سمجھتا ہے اور یہ چاہتا ہے کہ دوسرے لوگ بھی اس پر آجائیں۔ اس وجہ سے انسانی تاریخ میں کئی اقوام نے اپنے دین اور اپنی ثقافت دوسروں پر مسلط کرنے کے لیے قتل و غارت کا بازار بھی گرم کیا۔ تاہم اسلام کے عالمگیر دعویٰ منجع کی بنیاد افہام تفہیم اور اقنان پر قائم ہے۔ اس لیے طاقت کے زور پر دوسرے مذاہب کے لوگوں کو اسلام قبول کرنے پر مجبور نہیں کیا جاسکتا۔

دوسروں کو دین کی دعوت دینا یقیناً اٹھارِ رائے کی آزادی ہے۔ تاہم اسلام اس سلسلے میں سی قسم کی ظلم و زیادتی اور خون ریزی کو حرام قرار دیتا ہے۔ چنانچہ قرآن پاک نے صرتح الفاظ میں دینی اور فکری آزادی کو تسلیم کرتے ہوئے اعلان کر دیا:

﴿هُوَ كَوَاہٌ فِي الدِّينِ قَدْ تَبَيَّنَ الرُّشْدُ مِنَ الْغَيْرِ﴾ (۲۳)

”دین کے اندر کسی قسم کا کوئی جرنبیں۔ بے شک رشد و ہدایت کا راستہ واضح ہو گیا۔“

اسی طرح اسلام مختلف انسانوں کے درمیان امن و امان کو اصل اور جنگ کو ایک استثنائی صورت قرار دیتا ہے۔ چنانچہ ارشادِ باری تعالیٰ ہے:

﴿إِنَّمَا أَيُّهَا الَّذِينَ آمَنُوا أَذْخَلُوا فِي السَّلَمِ كَافِرَةً﴾ (۲۴)

”اے ایمان والو! اسلام میں مکمل طور پر داخل ہو جاؤ اور شیطان کے چالوں کی پیروی مت کرو۔“

ایک اور مقام پر ارشاد فرمایا:

﴿وَإِنْ جَنَحُوا إِلَى الْسَّلَمِ فَاجْنِحْ لَهَا وَتَوَكَّلْ عَلَى اللَّهِ إِنَّهُ هُوَ السَّمِيعُ الْعَلِيمُ﴾ (۲۵)

”اگر وہ امن کی طرف مائل ہو جائیں تو اللہ پر توکل کرو۔“

ایک دوسری جگہ ارشاد ہے:

﴿لَا يَنْهِكُمُ اللَّهُ عَنِ الَّذِينَ لَمْ يُقَاتِلُوكُمْ فِي الدِّينِ وَلَمْ يُخْرِجُوكُمْ مِنْ دِيَارِكُمْ أَنْ تَبْرُوْهُمْ وَتَقْسِطُوا إِلَيْهِمْ﴾ (۲۶)

”جو لوگ تم سے دینی امور میں قیال نہیں کرتے تو اللہ تمہیں اس بات سے منع نہیں کرتا کہ تم ان کے ساتھ نیکی اور الصاف والا معاملہ کرو۔ بے شک اللہ انصاف والوں کو پسند کرتا ہے۔“

اسلام صرف ان لوگوں سے قتل و قیال کی اجازت دیتا ہے جو مسلمانوں پر حملے کرتے ہیں اور ان پر ظلم و زیادتی روکتے ہیں۔ اور جو لوگ مسلمانوں سے جنگ نہیں کرتے اور امن کی فضاء قائم رکھنا چاہتے ہیں، تو اسلام ان کے ساتھ نیکی اور الصاف کرنے کا حکم دیتا ہے۔ چاہے وہ کفار ہی کیوں نہ ہوں۔ اس وجہ سے جمہور علماء کے زدید مغض کافر ہونا قیال کے لیے کافی سبب نہیں ہے۔

حواشی وحواله جات

- ١- البخاری ، محمد بن اسماعيل ، جامع الصحيح ، كتاب الشركة ، باب هل يقرع في القسمة والاستهان فيه ، الجزء ، ٨ ، حديث ٢٤٩٣ ، ص ٢٩٩ .
- ٢- http://www.echr.coe.int/Documents/Convention_ENG.pdf
- ٣- <http://www.un.org/en/documents/udhr/>
- ٤- آل عمران: ١٩١ .
- ٥- الشورى: ٣٨ .
- ٦- الترمذی ، محمد بن عیسی ، جامع سنن ، دار الفکر ، بیروت ، لبنان ، ١٩٩٩ ، ٤٠٢١٩ .
- ٧- التوبہ: ١١٩ .
- ٨- ابن ماجھ ، سنن ابن ماجھ ، باب من بھی فی حقہ ما یضر بھارہ ، دار صادر ، بیروت ، ١٩٩٠ ، ١٤٣٧ .
- ٩- سباء: ٢٤ .
- ١٠- البقرة: ١٤٣ .
- ١١- عابدین ، محمد ابی الیسر ، نقد منهج المؤرخین ، دار البشایر ، دمشق ، ٢٠٠٤ ، ص ١٢١ .
- ١٢- هارون ، عبدالسلام ، ضابطة البحث العلمی ، دار صادر ، بیروت ، لبنان ، ٢٠٠٢ ، ص ٥٥ .
- ١٣- الفرفور ، محمد عبد اللطیف
- sacredknowledge.wordpress.com/2014/06/17/shaykh-muhammad-abdul-latif-al-farfour-al-hassani-passes-away/
- ١٤- الامام الغزالی ، فصل التفرقة ، دار صادر ، بیروت ، ١٩٩٠ ، ١٤٢٥ ، ص ٢٦ .
- ١٥- الحج: ٢٤ .
- ١٦- الاسراء: ٣٦ .
- ١٧- البخاری ، محمد بن اسماعيل ، باب المسلم من سلم المسلمين من لسانه ويده ، دار صادر بیروت ، ١٩٨٨ ، ١٤١ .
- ١٨- مسلم ، مسلم بن الحجاج ، صحيح ، باب النهي عن الحديث بكل ماسمع ، دار صادر ، ١٩٩٠ ، ١٥١١ .
- ١٩- الحجرات: ٢٤ .
- ٢٠- الانعام: ١٥٢ .
- ٢١- الصالح ، دکتور محمد احمد ، حقوق الانسان في العصر النبوی ، تحقيقی مقاله پیش کرده ، الندوة العلمية حول حقوق الانسان ، منعقدہ ، کنک نایف یونیورسٹی ، سعودی عربیہ ، ١٩٩٩ .
- ٢٢- ابوزهرة ، محمد ، ابی حنیفة ، حیاته وعصره وآراءه ، دار الفکر ، بیروت ، ١٩٩٥ ، ٦٩ .
- ٢٣- البقرة: ٢٥٦ .
- ٢٤- البقرة: ٢٠٨ .
- ٢٥- الانفال: ٦١ .
- ٢٦- الممتحنة: ٨ .